



L-Iżvilupp tal-Qrendi matul iż-żmien

Kitba ta'

Gabriel Farrugia

Introduzzjoni

Il-Qrendi huwa raħal żghir fin-nofsinar ta' Malta. Żghir kemm hu żghir ir-raħal tal-Qrendi, ma ngħidux li m'hemmx storja ta' kif dan il-villaġġ kiber matul dawn iż-żminijiet; mill-bidu tat-tempji Neolitiċi ta' Haġar Qim u l-Imnajdra, għal żmien il-Feniċi u nibqghu sejr in sal-lum. Naraw l-iżviluppi fir-raħal kemm mill-bini u teknoloġija u kif ukoll min-naħa tal-kultura. U minn dan ser noħroġ żewġ temi prinċipali ta' dan il-proġett: Il-kultura u l-bini, l-iżviluppi matul iż-żminijiet.

i. Il-Bini u l-Edukazzjoni

L-iskola tal-Qrendi mhux minn dejjem kienet kif nafuha llum. L-ewwel skola inbdiet fl-1861 u l-livell ta' l-edukazzjoni moffri mill-iskola kien għadu bikri u mhux ta' livell għoli. L-idea kienet minn Mikiel Anton Vassalli – fl-1795 – li meta evalwa l-popolazzjoni tal-Qrendi, haseb li tinbena skola b'għalliem wiehed. L-ewwel rapport ta' Paolo Pullicino kien fl-1850 fejn iddikjara li l-iskola tiehu biss sat-tielet kategorija – jiġifieri sat-tielet klassi – fejn imbagħad l-istess persuna fetah l-iskola tal-Qrendi fl-1861. Kien mahsub li jibdeu jattentu 60 tifel u 60 tifla bħala bidu ta' din l-iskola. Il-pjan beda tajjeb u sas-17 ta' Diċembru 1861, kienu jattendu 55 tifel u 70 tifla.

Carmen Lia tikteb dwar it-tagħlim fil-klassijiet: "Fl-Ewwel Klassi kien isir qari bil-Malti, il-bidu tal-kitba, introduzzjoni għall-Aritmetika u t-tagħlim tar-Reliġjon... Fir-Raba' jew l-aħħar klassi kellhom qari bit-Taljan u l-Ingliz, il-Ġometrija, il-Ġografija, l-Istorja Naturali, Book-keeping u t-tagħlim tar-Reliġjon."

Il-hinijiet kienu mit-8 sal-11 u mis-2 sa l-4 għas-subien; għall-bniet kienu mit-8:30 sal-11:30 u mis-2:30 sa l-4:30. L-iskola baqgħet tikber u bidlet anke l-lokalità tagħha fir-raħal. Mid-dar ta' persuna jisimha Gerit għat-triq prinċipali f'post imsejjah ta' Samuel.

In-nies tar-raħal ma kinux xi nies t'edukazzjoni kbira iżda pjuttost agrikoli. Bosta familji ma kinux jaffordjaw li t-tfal tagħhom jintbagħtu l-iskola bl-ispejjeż tagħhom: kotba, pitazzi, lapsijiet, rigi; kull haġa li tista timmaġina li jkollok b'żonn għall-iskola. Għalhekk kienu jippreferu li jibagħtu t-tfal tagħhom fl-għelieqi ta' missierhom għall-għajnuna meħtieġa għall-familja.

Qabel faqqgħet it-Tieni Gwerra Dinjija, l-iskola tal-Qrendi għet trasferita fi Triq iż-Żurrieq. Waqt il-gwerra meta kien ikun hemm xi attackki, il-lezzjonijiet ta' l-iskola kienu jsiru fix-xelter u meta l-attakk kien jgħaddi kienu jergħu jtilgħu barra x-xelter u jkomplu l-lezzjoni fl-apert.

Carmen Abdilla tikteb: "Hemm isfel fil-mina li kienet tkun speċi ta' kuritur konna noqogħdu bilqiegħda fuq twavel poġġuti fuq żewġ gēbliet jew knatan. Fuq irkupptejna konna nżommu bagalja ċkejna ta' l-injam li kienu jagħmlulna l-ġenituri tagħna, biex fl-istess hin isservina ta' skrivanija."

Il-hajja ma kinitx faċli fi żmien il-gwerra u għamlet bosta effetti kbar fl-iżvilupp tal-Qrendi. Tgħix ġo xelter ma kinitx haġa sabiħa u komda. Carmen Abdilla tikteb: "Kull familja kellha post riservat għaliha. Iva, minkejja dan ta' spiss kien jinqala' l-ġlied fuq xi naqra wisa' misruq minn xi ġar ta' dak li jkun... Filgħaxija mbagħad kulhadd kien jerga' jniżżel il-friex, u ġo basket il-flus u d-deheb."

Minhabba l-gwerra, bosta nies inqatlulhom parti mill-merħliet tagħhom minhabba nuqqas t'ikel; u minn hemm, in-nies tal-Qrendi riedu jsibu xogħol aħjar u bosta minnhom marru t-tarzna. It-tarzna offrietilhom iktar flus u b'hekk iktar flus għall-familja.

Wara li spiċċat il-gwerra, permezz tax-xogħol il-ġdid tat-tarzna n-nies bdew jirkupraw il-flus li tilfu. L-iskola reġgħet bdiet ir-rutina tagħha u studenti ġodda bdew jidhlu ta' kull sena. Minn dawn l-istudenti, il-livell bażiku tal-Qrendi żdied u bosta ddiplomaw f'xogħol tajjeb. Minn hemm, il-Qrendi ha spinta 'l quddiem permezz ta' l-ewwel skola primarja fil-Qrendi.

B'hekk, in-nies naqsu mill-agrikoltura u żdiedu min-naħa skolastika u edukattiva.

ii. Il-Popolazzjoni tar-Raħal tal-Qrendi

Naturalment il-popolazzjoni tal-Qrendi żdiedet ferm matul iż-żmien. L-ewwel ċensiment oriġinali f'Malta sar fis-sena 991 mill-Għarab. Dak iż-żmien f'Malta kienu jgħixu 21,000 ruh li kien numru żghir ikkumparat mal-lum li jgħixu xi 405,000 ruh. Il-kittieb Boesgelin jgħid li fl-1530, meta ġew il-Kavallieri, kien hawn 15,000 li imbagħad naqu għal 10,000 ruh fl-1569. Ir-raġuni ta' dan



setgħet kienet l-Assedju l-Kbir ta' l-1565 bin-nies li mienu jew inkella bil-prigunieri li hadu t-Torok fuq ix-xwieni tagħhom. Fl-1582, insibu li l-Inkwizitur Visconti sab li f'Malta kienu jghixu 20,000 ruh. Minn dak iż-żmien sa l-1741, il-popolazzjoni żdiedet għall-110,000 ruh.

Il-popolazzjoni ta' Malta baqgħet tikber tant li fl-1948 f'Malta kien hawn 306,996 ruh. Bosta nies irriżultaw miżżewġa (48.88%), 33.4% ma jafux jaqraw, 81.4% ta' l-irġiel b'impjeg, eċċ.

Fil-Qrendi, fl-1948, kien hawn 2,144 ruh jiġifieri 0.7% tal-popolazzjoni ta' Malta. Minn 1,333 ruh fl-1901 sa l-1948 il-popolazzjoni fil-Qrendi żdiedet b'81-il persuna. Il-post tal-Qrendi beda jiġbed l-attenzjoni u n-nies bdew jiġu. Sa l-14 ta' Ġunju 1948, il-popolazzjoni tal-Qrendi kienet hekk:

Età	Rġiel	Nisa	Total
0-4	180	142	322
5-9	97	112	209
10-14	107	126	233
15-19	94	92	186
20-24	84	77	161
25-29	76	67	140
30-34	77	63	140
35-39	71	49	120
40-44	70	34	154
45-49	48	52	100
50-54	40	43	83
55-59	42	29	71
60-64	46	43	89
65-69	25	25	50
70-74	23	20	43
75-79	9	18	27
80-84	6	4	10
85-90	3	-	3
91-94	-	-	-
95-100	-	-	-

Bhalma turi l-istatistika, hadd ma kellu iktar minn 90 sena forsi minhabba nuqqas ta' mediċini, eċċ. In-nies tal-Qrendi bhala stat soċjali kienu hekk:

Mhux Miżżewġa	Miżżewġa Romol	Mhux Speċifikati
1,310	732	101
687 raġel	360 mara	
623 mara	372 raġel	
	39 raġel	
	62 mara	
61.1%	34.1%	4.7%
		0.1%

Tfal ta' seba' snin 'il fuq kienu: jafu jaqraw biss 142 subien u 153 bniet, jiktbu u jaqraw 358 subien u 307 bniet u illitterati 382 subien u 401 bniet.

Bhala stat ta' mpjeg kien għadu batut għax bosta min-nies kienu għadhom jahdmu fir-raba'. Kien hemm b'karigi numru mhux hażin ta' nies tas-sengħa, filwaqt li daww ta' livell għoli kienu bilkemm jaslu sa 50 persuna.

Bosta bini fil-Qrendi kien b'żewġ sulari (352) segwiew b'bini ta' b'sular wiehed (92), b'kamra wahda (38) u ta'

tip differenti (4) li b'kollox kien jammonta għal 486 dar fil-Qrendi.

Wara l-1948, il-popolazzjoni tal-Qrendi kibret sew u n-nies bdew jghixu b'mod aħjar kemm bhala livell edukattiv u kif ukoll fl-stat ekonomiku tal-familja.

iii. Il-Kultura, il-Festi u t-Tradizzjonijiet

Il-metodi u l-mod ta' kif tiċċelebra festa nbidlu mill-pasat għall-lum. Bosta affarijiet ohra nbidlu, fosthom tal-halib bil-moghża, viti ta' l-ilma u nibqgħu sejrjn.

a) Il-Viti ta' l-Ilma fit-Toroq

Issa żgur hadd ma jimmagina johroġ fit-triq hdejn għajn ta' l-ilma sabiex jimla xi barmil għall-użu personali fid-dar. Izda fil-Qrendi u f'bosta rhula ohrajn kont issib din l-imbierka għajn f'nofs ta' triq.

Jirakkonta Oreste Mifsud: "Illum il-ġurnata hadd ma jghaddilu minn rasu li biex isib l-ilma d-dar, kien ikun irid jimla xi bramell mill-ghejjun pubbliċi. Imma fi żmien meta l-vit kien għadu nieqes minn ċert djar, bilfors bosta familji kellhom ifittxu xi vit fit-triq biex jimlew l-ilma fil-bramell u jgħorruh lejn id-dar. Niftakar tajjeb li kien hemm vit hdejn il-knisja parrokkjali, iehor hdejn il-knisja tas-Salvatur u iehor Bieb ix-Xagħra. Il-vit kien ikun maqtugħ 'il fuq mill-art biex tahtu jidhol barmil, u ma' l-art kien ikun hemm speċi ta' vaska kbira biex l-ilma li jaqa' fl-art ma jiferrixx kullimkien, iżda kien jibqa' lokalizzat madwar l-ghajn. Kien ikun ilma ċar u tajjeb ġej, dirett mill-ġibjun għax dakinhar la konna naghmlu *boreholes*, la *reverse-osmosis* u xejn minn dan."

Il-hajja f'dawk iż-żminijiet kienet itqal iżda issa l-Qrendi żviluppa u l-ilma sar iktar faċli biex iġġibu fid-dar.

b) Tal-halib

Għad ta' nies anzjani jiftakru tal-halib bil-moghża. Kien jiġi wara l-bieb u jsaqsik kemm trid halib. Jibda jahleb il-moghża dak il-hin stess, itik xi flixkun jew tnejn halib u thallsu. Il-problema kien il-mard għax halib mhux ipproċessat jaf jifdallu xi mikrobi u jikkawża l-mard.

Il-marda kienet tkun id-deni rqi. Imn'Alla kien is-Sur Temi Zammit li sab il-fejġan minnha u minn hemm 'il quddiem, il-halib beda jiġi pproċessat. U minn hemm, spiċċajna bil-kartuna tal-halib bnin u mhux dirett mill-moghża.

ċ) Il-Huġġieġa ta' San Ġwann

Din kienet tradizzjoni antika meta ż-żgħażaġ kienu jduru d-djar tal-Qrendi kollha, f'kull triq u saq, ihabbtu sabiex jitolbu xi biċċa għamara antika jew imsewsa tajba biss għall-hruq. Generalment xi sigġu mkisser, xi sodda ta' l-injam jew xi gwardarobba kienu jingħataw u dawn kienu jorbthom u jingħarru sakemm iduru d-djar kollha.

Wara li jlestu, kienu jmorru fiċ-ċentru tal-pjazza u jifgħu l-injam kollu fuq xulxin forma ta' piramida, ixerdu l-pitrolju u wara, iż-żgħażaġ jaqbd u s-sulfarin, jixegħluhom u jagħtu n-nar lill-huġġieġa kbira imsejha



I-Huġġieġa ta' San Ġwann.

In-nar kien jibqa' mixgħul lejl shih u arahom in-nies flimkien maż-żgħażaġh jaqbz u jdur mal-huġġieġa sakemm din tintefa. Naqra tniġġiz fl-arja ma kinux jagħtu kasu, kuntrarju għal-lum li l-arja ta' madwarna tniġġset wisq. Din it-tradizzjoni kienet qisha żvog għaż-żgħażaġh.

d) It-Trasport

Ma nistgħux nġid li ma kienx hemm żvilupp totali fit-transport mill-karettun għall-karozza. Qabel ma kienx hawn teknoloġija biżżejjed u l-karozza ma kinitx għadha vvintata. Allura, kienu jużaw dak li nġidulu l-karettun iġifieri žiemel iġorr in-nies jew inkella xi oġġetti tal-bejjeġh.

Minbarra l-karettun kien hemm ukoll ir-rotta. Ir-rotta għalkemm antika għadha xorta tintuża illum u saret iktar moderna u mezz ehfef ta' trasport. Ir-rotta kienet mezz tajjeb għan-nies fi żmien 19-20 sekl u kienet mezz li ma kienx iħammegħ l-ambjent ukoll.


Kien hemm il-hmara. Illum il-hmara rari tintuża; din il-persuna kienet titla' fuq il-hmara biex tivvjaġġja minn post għall-iehor. Issa li dahlet il-karozza, il-hmara m'għadiex tintuża.

Kwestjonarju


Għamilt kwestjonarju dwar x'jaħsbu n-nies fuq il-Qrendi. In-nies ġew mitluba biex iwiegħbu dawn il-mistoqsijiet:

1. Int taħseb li l-Qrendi żviluppa?
2. Il-kultura tar-raħal inbidlet xejn minn tfulitek u illum?
3. Taħseb li fil-Qrendi hemm bżonn ta' bank?
4. Taħseb li fil-Qrendi għandu bżonn jinbena ċentru sportiv?


Ir-riżultati (li rrispondew iva) huma dawn:



Ir-riżultati (li rrispondew le) huma dawn:



Ir-riżultati (li irispondew ma nafx) huma dawn:



Mill-kwestjonarju, jidher ċar dak li n-nies jaħsbu dwar il-Qrendi. Jirriżulta b'mod ċar li f'kull età, kull persuna tixtieq li jinfethu bank u ċentru sportiv fil-Qrendi. Dan jirriżulta f'wiehed mill-affarijiet li l-Qrendi għad baqgħalu fejn jiżviluppa.

Tidher ukoll differenza fil-mod kif irrispondew in-nies fl-ewwel żewġ mistoqsijiet. Il-biċċa l-kbira rrispondew li jaħsbu li l-Qrendi żviluppa fejn ftit nies bejn l-etajiet ta' 1-20, 21-30 u 51-60 hasbu li ma żviluppax, u numru żgħir (1-20 u 61+) li qau ma jafux.

Il-folja tinqaleb meta niġu għat-tieni mistoqsija. Il-biċċa l-kbira mill-etajiet ta' 1-40 u 51-60, jaħsbu li ma żviluppax jew inkella ma jafux. Naraw li fl-etajiet ta' bejn 21-30, l-ebda persuna ma qal li żviluppa. Għad li vera li dawn il-persuni ma ghexux fil-passat u ma jafux x'kien hemm qabel biex ikunu jistgħu jikkumparaw mal-lum, iżda, jibqa' l-fatt li l-Qrendi, raw li baqa' dejjem l-istess. Minn naha l-oħra, in-nies ta' 61+, kollha qalu li l-kultura inbidlet b'differenza għal ta' l-21-30.

Nirringrazzja lil dawk kollha li rrispondew dan il-kwestjonarju. Hađu sehem f'dan il-kwestjonarju:

1-20	21-30	31-40	41-50	51-60	61+
4	13	12	8	6	4

Total ta': 47 persuna

Konkluzjoni

Ma nistgħux nġid li l-Qrendi ma kellux bosta żviluppi kemm fin-naha edukattiva u bini, u kif ukoll min-naha kulturali. Il-Qrendi tassew għadha minn bosta suriet ta' żvilupp iżda fuq kolloxx, li hareġ mill-kwestjonarju u kif ukoll mill-intervista il-Qrendi għad baqgħalu fejn jiżviluppa u mhux kull persuna hass li l-iżviluppi li saru f'dawn iż-żminijiet kienu biżżejjed.

Għalhekk, hu tassew importanti li l-Qrendi jibqa' jħares dawn l-aspetti bħala rikordju u nitgħallmu minnhom biex niżviluppaw b'mod aħjar dak li għandna għall-futur.

Il-Bord Editorjali juri l-apprezzament tiegħu lejn Gabriel Farrugia li f'età żgħira sar kontributor ta' dan il-ktieb. Minn qalbna nawguraw li aktar żgħażaġh jimitawh.